



ශ්‍රී ලංකා  
ප්‍රජාතාන්ත්‍රික සමාජවාදී ජනරජයේ  
පාර්ලිමේන්තුව

2012 අංක 12 දරන මුදල් පනත

[සහතිකය සටහන් කළේ 2012 මාර්තු මස 30 වැනි දින]

ආණ්ඩුවේ නියමය පරිදි මුද්‍රණය කරන ලදී.

2012 මාර්තු මස 30 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ  
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකි ය.

මිල : රු. 9.50 යි.

තැපැල් ගාස්තුව : රු. 10.00 යි.

## 2012 අංක 12 දරන මුදල් පනත

### නීතිය බලපෑමේ ප්‍රකාශය

I වන කොටස - මේ කොටස මගින් 2003 අංක 25 දරන මුදල් පනතේ II අ කොටසේ 13අ වගන්තිය සංශෝධනය කරනු ලබන අතර සංශෝධිත පරිදි වගන්තියේ නීතිය බලපෑම වන්නේ 13අ වගන්තියේ විධිවිධාන අදාළ වීමෙන් 2005 අංක 38 දරන සංචාරක කටයුතු පනත යටතේ වන මිල පාලන නියමයක නිශ්චිතව සඳහන් සහන අනු ප්‍රමාණ යටතේ ගුවන් යානා කාර්ය මණ්ඩලයක යම් සාමාජිකයකුට තරු පහේ හෝ ටලයකින් සපයනු ලබන කාමර නිදහස් කිරීම වේ.

II වන කොටස- මේ කොටස මගින් 2004 අංක 11 දරන මුදල් පනතේ III අ කොටස ඉවත් කරනු ලබන අතර මෝටර් වාහන ලියාපදිංචි කිරීම මත රඳවා ගැනීමේ බද්ද රැස් කිරීම 2011 නොවැම්බර් මස 24 වන දින සිට බල පැවැත්වෙන පරිදි නතර කරනු ලැබේ.

III වන කොටස- මේ කොටස මගින් 1995 අංක 16 දරන මුදල් පනතේ II වන කොටසේ 3 (6, 7, 8, 9, 10, 11, 12, 13, 14 සහ 15 වන වගන්ති) වන, 4 වන සහ 5 වන වගන්ති ප්‍රතියෝජනය කිරීම මගින් ද ඒ පනතේ පළමුවන , දෙවන සහ තුන්වන උපලේඛනවලට III වන කොටස එකතු කිරීම මගින් ද ඒ කොටස සංශෝධනය කරනු ලබන අතර සංශෝධිත පරිදි ඒ කොටසේ නීතිය බලපෑම වන්නේ-

(අ) 2011 නොවැම්බර් මස 22 වන දින සිට බලපැවැත්වෙන පරිදි සුබෝපහෝගී මෝටර් වාහන බද්ද, අර්ධ සුබෝපහෝගී මෝටර් වාහන බද්ද, සහ අර්ධ සුබෝපහෝගී ද්විත්ව කාර්යය මෝටර් වාහන බද්ද යන බදු අනුප්‍රමාණ වැඩි කිරීම;

(ආ) මේ පනතේ මේ කොටසේ විධිවිධාන 2011 නොවැම්බර් මස 22 වන දින සිට බලපැවැත්වෙන පරිදි විධිවිධාන සැලැස්වීම; සහ

(ඇ) මේ පනතේ මේ කොටසේ විධිවිධාන සලස්වා ඇති ආකාරයට 2011 නොවැම්බර් මස 22 වන දින සිට මේ පනත ක්‍රියාත්මක වීම ආරම්භ වන දිනය දක්වා වූ කාල සීමාව තුළ සුබෝපහෝගී මෝටර් වාහන බද්ද, අර්ධ සුබෝපහෝගී මෝටර් වාහන බද්ද, සහ අර්ධ සුබෝපහෝගී ද්විත්ව කාර්යය මෝටර් වාහන බද්ද රැස් කිරීමට බලය පවරනු ලැබ ඇති තැනැත්තන් වහකිමෙන් මුක්ත කිරීම,

වේ.

IV වන කොටස- මේ කොටස මගින් ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩල පනතෙහි අර්ථානුකූලව ඇතැම් ව්‍යාපාරවල නිරත වන ව්‍යවසායන් හි ක්‍රියාකාරකම් (235 වන අධිකාරය වූ) රේගු ආඥාපනත, (423 වන අධිකාරය වූ) විනිමය පාලන පනත සහ 1969 අංක 1 දරන ආනයන සහ අපනයන (පාලන) පනතෙහි විධිවිධාන අදාළ වීමෙන් නිදහස් කිරීම සඳහා විධිවිධාන සලස්වනු ලැබේ.

## 2012 අංක 12 දරන මුදල් පනත

[සහතිකය සටහන් කළේ 2012 මාර්තු මස 30 වන දින]

එල්.ඩී.-ඕ. 8/2012

2003 අංක 25 දරන මුදල් පනත, 2004 අංක 11 දරන මුදල් පනත සහ 1995 අංක 16 දරන මුදල් පනත සංශෝධනය කිරීම පිණිස ද; ඇතැම් ක්‍රියාකාරකම්වල නිරතවන්නා වූ ඇතැම් ව්‍යවසායන් (235 වන අධිකාරය වූ) රේගු ආඥාපනත, (423 වන අධිකාරය වූ) විනිමය පාලන පනත සහ 1969 අංක 1 දරන ආනයන සහ අපනයන (පාලන) පනත යන පනත්වල විධිවිධාන අදාළ වීමෙන් නිදහස් කිරීම පිණිස ද; ඒ හා සම්බන්ධ හෝ ඊට ආනුෂාංගික කාරණා සඳහා විධිවිධාන සැලැස්වීම පිණිස ද වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:-

1. මේ පනත 2012 අංක 12 දරන මුදල් පනත යනුවෙන් හඳුන්වනු ලැබේ. ලුහුඬු නාමය.

### I වන කොටස

#### 2003 අංක 25 දරන මුදල් පනතේ II අ කොටස සංශෝධනය කිරීම

2. (මේ පනතේ මේ කොටසේ මින්මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) 2003 අංක 25 දරන මුදල් පනතේ II අ කොටසේ (තරු පහේ හෝටල්වල කාමර සඳහා බද්ද) 13 අ වන වගන්තියේ (1) වන උපවගන්තියේ “ගෙවීමට නියම කරනු ලැබිය යුතුය.” යන වචන ඉවත් කොට ඒ වෙනුවට පහත දැක්වෙන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ :-

2003 අංක 25 දරන පනතේ II අ කොටසේ 13 අ වගන්තිය සංශෝධනය කිරීම.

“ගෙවීමට නියම කරනු ලැබිය යුතුය:

එසේ වුවද, ඉහත මිල පාලන නියෝගය යටතේ නිශ්චිතව දක්වා ඇති සහනදායී ගෙවීම් අනුප්‍රමාණ අදාළ වන්නා වූ ඉවත් සේවා කාර්ය මණ්ඩලයක යම් සාමාජිකයෙකුට සපයනු ලබන කාමර වෙනුවෙන් ඉහත සඳහන් කරනු ලැබූ යම් “තරු පහේ හෝටලයකට” එවැනි බද්දක් ගෙවීමට නියම කරනු නොලැබිය යුතු ය.”.

3. 2011 අප්‍රේල් මස 1 වන දිනයෙන් ආරම්භ වී, මේ පනත ක්‍රියාත්මක වීම ආරම්භ වන දිනය දක්වා වූ කාල සීමාව තුළ යම් ඉවත් සේවා කාර්ය මණ්ඩලයක සාමාජිකයෙකුට සහනදායී ගෙවීම් අනුප්‍රමාණ යටතේ කාමර සැපයීම සම්බන්ධයෙන් ශ්‍රී ලංකා සංචාරක සංවර්ධන අධිකාරියේ සභාපතිවරයා විසින් හෝ ප්‍රධාන ප්‍රඥප්තියෙහි 13 අ වන වගන්තියෙහි (3) වන උපවගන්තිය යටතේ නිකුත් කර ඇති මාර්ගෝපදේශ මත ඒ සම්බන්ධයෙන් බලය පවරනු ලැබූ වෙනත් යම් තැනැත්තෙකු විසින් තරු පහේ හෝටල්වල කාමර සඳහා බද්ද අය කරනු ලැබ ඇති අවස්ථාවක, ඒ සභාපතිවරයා හෝ තැනැත්තා නිසි බලය ඇතිව ක්‍රියාකර ඇති ලෙස සලකනු ලැබිය යුතු අතර, ඒ බදු අය කිරීම වලංගු ආකාරයෙන් කරනු ලැබ ඇති හා කරන ලද ලෙස සියලු කාර්ය සඳහා සලකනු ලැබිය යුතු ය. තවද, එකී බද්ද එකතු කිරීම සම්බන්ධයෙන් සියලු සිවිල් හෝ අපරාධ නඩු පැවරීම්වලින් ඒ සභාපතිවරයා හෝ තැනැත්තා මෙයින් වගකීමෙන් මුක්ත කරනු ලැබේ.

වගකීමෙන් මුක්ත කිරීම.

## II වන කොටස

## 2004 අංක 11 දරන මුදල් පනතේ III අ වන කොටස ඉවත් කිරීම

2004 අංක 11  
දරන පනතේ  
III අ කොටස  
ඉවත් කිරීම.

4. (මේ පනතේ මේ කොටසේ මින්මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) 2004 අංක 11 දරන මුදල් පනතේ III අ වන කොටස (මෝටර් වාහන ලියාපදිංචි කිරීමේ දී රැඳවුම් බද්දක් පැනවීම) 2011 නොවැම්බර් මස 24 වන දින සිට බල පැවැත්වෙන පරිදි මෙයින් ඉවත් කරනු ලැබේ.

ව්‍යවර්තන.

5. (1) ප්‍රධාන ප්‍රඥප්තියේ III අ වන කොටස ඉවත් කිරීම නොතකා, මෙහි (2) වන උපවගන්තියේ දැක්වෙන කරුණු සම්බන්ධයෙන් එසේ ඉවත් කරනු ලැබූ III අ වන කොටස යටතේ අයවිය යුතු යම් මුදලක් අයකර ගැනීමට අවශ්‍ය වන්නා වූ කාල සීමාවක් සඳහා ප්‍රධාන ප්‍රඥප්තියේ විධිවිධාන බල පැවැත්විය යුතුය.

(2) 2011 නොවැම්බර් මස 24 වන දින සිට බල පැවැත්වෙන පරිදි, ප්‍රධාන ප්‍රඥප්තියේ III අ වන කොටස ඉවත් කරනු ලැබුවද, එය නොතකා 2011 නොවැම්බර් මස 24 වන දිනයට පෙරාතුව ම වූ දිනයේදී මෝටර් වාහන ලියාපදිංචි කිරීමේ දී අයවිය යුතු රැඳවුම් බද්ද ලෙස අය කරගනු ලැබිය යුතු සියලු මුදල් අයකර ගැනීමට සහ රැඳවුම් බද්ද ලෙස එසේ අය කරගනු ලැබූ සියලු මුදල් ඉවත් කරන ලද III අ වන කොටසේ 28 ඇ වන වගන්තියේ විධිවිධාන ප්‍රකාර කොමසාරිස් - ජනරාල්වරයා වෙත ප්‍රේෂණය කිරීමට මෝටර් ප්‍රවාහන කොමසාරිස්වරයාට මෙයින් බලය පවරනු ලැබේ.

## III වන කොටස

## 1995 අංක 16 දරන මුදල් පනතේ II වන කොටස සංශෝධනය කිරීම

1995 අංක 16  
දරන පනතේ  
3 වන වගන්තිය  
ප්‍රතිශෝජනය  
කිරීම.

6. (මේ පනතේ මේ කොටසේ මින්මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) 1995 අංක 16 දරන මුදල් පනතේ 3 වන වගන්තිය මෙයින් ඉවත් කරනු ලබන අතර ඒ වෙනුවට පහත දැක්වෙන වගන්තිය ආදේශ කරනු ලැබේ:-

“සුබෝපහෝගී 3. (1) (අර්ධ සුබෝපහෝගී ද්විත්ව කාර්ය මෝටර් මෝටර් වාහන වාහනයක් හෝ වැගන් රථයක් නොවන) සෑම සුබෝපහෝගී මෝටර් වාහනයක් වෙනුවෙන් ම-

(අ) පළමුවෙන් ලියාපදිංචි කරනු ලබන වර්ෂය 2011 ජනවාරි මස 1 වන දිනයට පෙරාතුව වූ වර්ෂයක් වන අවස්ථාවක දී, 1995 අප්‍රේල් මස 1 වන දින සිට හෝ ඉන්පසුව ආරම්භ වන සහ 2011 අප්‍රේල් මස 1 වන දිනයට පෙරාතුව අවසන් වන සෑම වර්ෂයක් සඳහා, එහෙත් අවුරුදු හතකට නොවැඩි කාලයක් සඳහා, මේ පනතේ පළමුවන උපලේඛනයේ I වන කොටසේ පිළිවෙලින් දැක්වෙන ගෙවීම් ප්‍රමාණය මත;

- (ආ) පළමුවෙන් ලියාපදිංචි කරනු ලබන වර්ෂය හෝ යම් වර්ෂයක බද්ද ගෙවිය යුතු දිනය, 2011 ජනවාරි මස 1 වන දිනයේ දී ආරම්භ වන සහ 2011 නොවැම්බර් මස 22 වන දිනයට පෙරාතුව ම අවසන් වන කාලසීමාව තුළ එළඹෙන අවස්ථාවක දී, මේ පනතේ පළමුවන උපලේඛනයේ II වන කොටසේ පිළිවෙලින් දැක්වෙන ගෙවීම් ප්‍රමාණය මත; සහ
- (ඇ) පළමුවෙන් ලියාපදිංචි කරනු ලබන වර්ෂය හෝ යම් වර්ෂයක බද්ද ගෙවිය යුතු දිනය, 2011 නොවැම්බර් මස 22 වන දිනයට පසුව එළඹෙන අවස්ථාවක දී, එම දිනයේ සිට අවුරුදු හතකට නොවැඩි කාලයක් සඳහා මේ පනතේ පළමුවන උපලේඛනයේ III වන කොටසේ පිළිවෙලින් දැක්වෙන ගෙවීම් ප්‍රමාණය මත,

සුබෝපහෝගී මෝටර් වාහන බද්දක් නියම කර, අයකළ යුතු අතර ගෙවිය යුතු ද වන්නේය. ඒ සෑම වර්ෂයක් සඳහා ම ගෙවිය යුතු බද්ද සුබෝපහෝගී මෝටර් වාහනයේ ලියාපදිංචි අයිතිකරු විසින් අදාළ දිනයේ දී හෝ ඊට පෙර ගෙවිය යුතු ය:

එසේ වුවද, ඉහත (අ) ඡේදයේ සඳහන් කරනු ලැබූ අවුරුදු හතක කාල සීමාවෙන් කොටසක් 2011 ජනවාරි මස 1 වන දිනයට පසුව තවදුරටත් ඉතිරිව පවතින අවස්ථාවක දී, එම කාලය සඳහා අදාළ වන 2011 නොවැම්බර් මස 22 වැනි දින හෝ ඉන් පසුව ගෙවිය යුතු සුබෝපහෝගී මෝටර් වාහන බද්ද මේ පනතේ පළමුවන උපලේඛනයේ III වන කොටසේ පිළිවෙලින් දැක්වෙන ගෙවීම් ප්‍රමාණය මත ගෙවිය යුතු වන්නේ ය:

එසේම තවදුරටත්, එම සුබෝපහෝගී මෝටර් වාහන බද්ද-

(අ) 1996 අංක 9 දරන කානාපති වරප්‍රසාද පනතේ විධිවිධාන අදාළ වන්නා වූ යම් තැනැත්තකු හෝ යම් සංවිධානයක් විසින්; හෝ

(ආ) රජයේ හෝ යම් පළාත් සභාවක දෙපාර්තමේන්තුවක් හෝ අමාත්‍යාංශයක් විසින්,

අයිතිය දරන්නා වූ යම් සුබෝපහෝගී මෝටර් වාහනයක් සම්බන්ධයෙන් වන අවස්ථාවක දී අය කරනු නොලැබිය යුතු ය.

(2) මේ වගන්තියේ කාර්ය සඳහා "පළාත් සභාව" යන්නෙන් ආණ්ඩුක්‍රම ව්‍යවස්ථාවේ XVII අ පරිච්ඡේදය යටතේ පිහිටුවනු ලැබූ පළාත් සභාවක් අදහස් වේ."

7. ප්‍රධාන ප්‍රඥප්තියෙහි 4 වන වගන්තිය මෙයින් ඉවත් කරනු ලබන අතර ඒ වෙනුවට පහත දැක්වෙන වගන්තිය ආදේශ කරනු ලැබේ:-

ප්‍රධාන ප්‍රඥප්තියේ 4 වන වගන්තිය ප්‍රතියෝජනය කිරීම.

"අර්ධ සුබෝපහෝගී මෝටර් වාහන වාර්ෂික බද්ද.

4. (1) (අර්ධ සුබෝපහෝගී ද්විත්ව කාර්ය මෝටර් වාහනයක් හෝ වැගන් රථයක් නොවන) සෑම අර්ධ සුබෝපහෝගී මෝටර් වාහනයක් වෙනුවෙන් ම -

(අ) පළමුවෙන් ලියාපදිංචි කරනු ලබන වර්ෂය 2011 ජනවාරි මස 1 වන දිනයට පෙරාතුව වූ වර්ෂයක් වන අවස්ථාවක දී, 1995 අප්‍රේල් මස 1 වන දින සිට හෝ ඉන්පසුව ආරම්භ වන සහ 2011 අප්‍රේල් මස 1 වන දිනයට පෙරාතුව අවසන් වන සෑම වර්ෂයක් සඳහා, එහෙත් අවුරුදු හතකට නොවැඩි කාලයක් සඳහා, මේ පනතේ දෙවන උපලේඛනයේ I වන කොටසේ පිළිවෙළින් දැක්වෙන ගෙවීම් ප්‍රමාණය මත;

(ආ) පළමුවෙන් ලියාපදිංචි කරනු ලබන වර්ෂය හෝ යම් වර්ෂයක බද්ද ගෙවිය යුතු දිනය, 2011 ජනවාරි මස 1 වන දිනයේ දී ආරම්භ වන සහ 2011 නොවැම්බර් මස 22 වන දිනයට පෙරාතුව ම අවසන් වන කාලසීමාව තුළ එළඹෙන අවස්ථාවක දී, මේ පනතේ දෙවන උපලේඛනයේ II වන කොටසේ පිළිවෙළින් දැක්වෙන ගෙවීම් ප්‍රමාණය මත; සහ

(ඇ) පළමුවෙන් ලියාපදිංචි කරනු ලබන වර්ෂය හෝ යම් වර්ෂයක බද්ද ගෙවිය යුතු දිනය, 2011 නොවැම්බර් මස 22 වන දිනයට පසුව එළඹෙන අවස්ථාවක දී, එම දිනයේ සිට අවුරුදු හතකට නොවැඩි කාලයක් සඳහා මේ පනතේ දෙවන උපලේඛනයේ III වන කොටසේ පිළිවෙළින් දැක්වෙන ගෙවීම් ප්‍රමාණය මත,

අර්ධ සුබෝපහෝගී මෝටර් වාහන බද්දක් නියම කර, අයකළ යුතු අතර ගෙවිය යුතු ද වන්නේ ය. ඒ සෑම වර්ෂයක් සඳහා ම ගෙවිය යුතු බද්ද අර්ධ සුබෝපහෝගී මෝටර් වාහනයේ ලියාපදිංචි අයිතිකරු විසින් අදාළ දිනයේ දී හෝ ඊට පෙර ගෙවිය යුතුය:

එසේ වුවද, ඉහත (අ) ඡේදයේ සඳහන් කරනු ලැබූ අවුරුදු හතක කාල සීමාවෙන් කොටසක් 2011 ජනවාරි මස 1 වන දිනයට පසුව ඉතිරිව පවතින අවස්ථාවක දී, එම කාලය සඳහා අදාළ වන 2011 නොවැම්බර් මස 22 වන දින හෝ ඉන්පසුව ගෙවිය යුතු අර්ධ සුබෝපහෝගී මෝටර් වාහන බද්ද මේ පනතේ දෙවන උපලේඛනයේ III වන කොටසේ පිළිවෙළින් දැක්වෙන ගෙවීම් ප්‍රමාණය මත ගෙවිය යුතු වන්නේ ය:

එසේම කවදුරටත්, එම අර්ධ සුබෝපහෝගී මෝටර් වාහන බද්ද-

(අ) 1996 අංක 9 දරන කානාපති වරප්‍රසාද පනතේ විධිවිධාන අදාළ වන්නා වූ යම් තැනැත්තකු හෝ යම් සංවිධානයක් විසින්; හෝ

(ආ) රජයේ හෝ යම් පළාත් සභාවක දෙපාර්තමේන්තුවක් හෝ අමාත්‍යාංශයක් විසින්,

අයිතිය දරන්නා වූ යම් අර්ධ සුබෝපහෝගී මෝටර් වාහනයක් සම්බන්ධයෙන් වන අවස්ථාවකදී අය කරනු නොලැබිය යුතු ය.

(2) මේ වගන්තියේ කාර්ය සඳහා "පළාත් සභාව" යන්නෙන් ආණ්ඩුක්‍රම ව්‍යවස්ථාවේ XVII අ පරිච්ඡේදය යටතේ පිහිටුවනු ලැබූ පළාත් සභාවක් අදහස් වේ."

8. ප්‍රධාන ප්‍රඥප්තියෙහි 5 වන වගන්තිය මෙයින් ඉවත් කරනු ලබන අතර ඒ වෙනුවට පහත දැක්වෙන වගන්තිය ආදේශ කරනු ලැබේ:-

"අර්ධ සුබෝපහෝගී ද්විත්ව කාර්ය මෝටර් වාහන වාර්ෂික බද්ද.

5. (1) (වැගන් රථයක් නොවන) සෑම අර්ධ සුබෝපහෝගී ද්විත්ව කාර්ය මෝටර් වාහනයක් වෙනුවෙන් ම -

(අ) පළමුවෙන් ලියාපදිංචි කරනු ලබන වර්ෂය 2011 ජනවාරි මස 1 වන දිනයට පෙරාතුව අවසන් වන වර්ෂයක් වන අවස්ථාවක දී, 1995 අප්‍රේල් මස 1 වන දින සිට හෝ ඉන් පසුව ආරම්භ වන සහ 2011 අප්‍රේල් මස 1 වන දිනයට පෙරාතුව වූ සෑම වර්ෂයක් සඳහා, එහෙත් අවුරුදු හතකට නොවැඩි කාලයක් සඳහා, මේ පනතේ තුන්වන උපලේඛනයේ I වන කොටසේ පිළිවෙලින් දැක්වෙන ගෙවීම් ප්‍රමාණය මත;

(ආ) පළමුවෙන් ලියාපදිංචි කරනු ලබන වර්ෂය හෝ යම් වර්ෂයක බද්ද ගෙවිය යුතු දිනය, 2011 ජනවාරි මස 1 වන දිනයේ දී ආරම්භ වන සහ 2011 නොවැම්බර් මස 22 වන දිනයට පෙරාතුව අවසන් වන කාලසීමාව තුළ එළඹෙන අවස්ථාවක දී, මේ පනතේ තුන්වන උපලේඛනයේ II වන කොටසේ පිළිවෙලින් දැක්වෙන ගෙවීම් ප්‍රමාණය මත; සහ

(ඇ) පළමුවෙන් ලියාපදිංචි කරනු ලබන වර්ෂය හෝ යම් වර්ෂයක බද්ද ගෙවිය යුතු දිනය, 2011 නොවැම්බර් මස 22

ප්‍රධාන ප්‍රඥප්තියේ 5 වන වගන්තිය ප්‍රතියෝජනය කිරීම.

වන දිනයට පසුව එළඹෙන අවස්ථාවක දී, එම දිනයේ සිට අවුරුදු හතකට නොවැඩි කාලයක් සඳහා මේ පනතේ තුන්වන උපලේඛනයේ III වන කොටසේ පිළිවෙලින් දැක්වෙන ගෙවීම් ප්‍රමාණය මත,

අර්ධ සුබෝපහෝගී ද්විත්ව කාර්ය මෝටර් වාහන බද්දක් නියම කර, අයකළ යුතු අතර ගෙවිය යුතු ද වන්නේ ය. ඒ සෑම වර්ෂයක් සඳහා ම ගෙවිය යුතු බද්ද අර්ධ සුබෝපහෝගී ද්විත්ව කාර්ය මෝටර් වාහනයේ ලියාපදිංචි අයිතිකරු විසින් අදාළ දිනයේ දී හෝ ඊට පෙර ගෙවිය යුතු ය:

එසේ වුවද, ඉහත (අ) ඡේදයේ සඳහන් කරනු ලැබූ අවුරුදු හතක කාල සීමාවෙන් කොටසක් 2011 ජනවාරි මස 1 වන දිනයට පසුව තව දුරටත් ඉතිරිව පවතින අවස්ථාවක දී, එම කාලය සඳහා අදාළ වන 2011 නොවැම්බර් මස 22 වන දින හෝ ඉන් පසුව ගෙවිය යුතු අර්ධ සුබෝපහෝගී ද්විත්ව කාර්ය මෝටර් වාහන බද්ද මේ පනතේ තුන්වන උපලේඛනයේ III වන කොටසේ පිළිවෙලින් දැක්වෙන ගෙවීම් ප්‍රමාණය මත ගෙවිය යුතු වන්නේ ය:

එසේම තවදුරටත්, එම අර්ධ සුබෝපහෝගී ද්විත්ව කාර්ය මෝටර් වාහන බද්ද-

(අ) 1996 අංක 9 දරන තානාපති වරප්‍රසාද පනතේ විධිවිධාන අදාළ වන්නා වූ යම් තැනැත්තකු හෝ යම් සංවිධානයක් විසින්; හෝ

(ආ) රජයේ හෝ යම් පළාත් සභාවකට අයත් දෙපාර්තමේන්තුවක් හෝ අමාත්‍යාංශයක් විසින්,

අයිතිය දරන්නා වූ යම් අර්ධ සුබෝපහෝගී ද්විත්ව කාර්ය මෝටර් වාහනයක් සම්බන්ධයෙන් වන අවස්ථාවක දී අය කරනු නොලැබිය යුතු ය.

(2) මේ වගන්තියේ කාර්ය සඳහා "පළාත් සභාව" යන්නෙන් ආණ්ඩුක්‍රම ව්‍යවස්ථාවේ XVII අ පරිච්ඡේදය යටතේ පිහිටුවනු ලැබූ පළාත් සභාවක් අදහස් වේ."

ප්‍රධාන ප්‍රඥප්තියට 5 අ අලුත් වගන්තියක් ඇතුළත් කිරීම.

9. ප්‍රධාන ප්‍රඥප්තියේ 5 වන වගන්තියට ඉක්බිතිව ම පහත දැක්වෙන අලුත් වගන්තිය මෙයින් ඇතුළත් කරනු ලබන අතර ඒ වගන්තිය ඒ ප්‍රඥප්තියේ 5 අ වගන්තිය ලෙස බල පැවැත්විය යුතු ය:-



2012 අංක 12 දරන මුදල් පනත

7

- “පාර්ලිමේන්තුවේ යෝජනා සම්මතයක් මගින් සුබෝපහෝගී, අර්ධ සුබෝපහෝගී සහ අර්ධ සුබෝපහෝගී ද්විත්ව කාර්ය මෝටර් වාහන බදු ගෙවීම් ප්‍රමාණ සංශෝධනය කිරීම.
- 5 අ (1) පාර්ලිමේන්තුවේ යෝජනා සම්මතයක් මගින්-
- (අ) මෙහි පළමුවන උපලේඛනයේ I වන කොටසේ, II වන කොටසේ සහ III වන කොටසේ දක්වා ඇති සුබෝපහෝගී මෝටර් වාහන බද්ද;
- (ආ) මෙහි දෙවන උපලේඛනයේ I වන කොටසේ, II වන කොටසේ සහ III වන කොටසේ දක්වා ඇති අර්ධ සුබෝපහෝගී මෝටර් වාහන බද්ද;
- (ඇ) මෙහි තුන්වන උපලේඛනයේ I වන කොටසේ, II වන කොටසේ සහ III වන කොටසේ දක්වා ඇති අර්ධ සුබෝපහෝගී ද්විත්ව කාර්ය මෝටර් වාහන බද්ද,

වශයෙන් ගෙවනු ලබන ප්‍රමාණය වැඩි කිරීම හෝ අඩු කිරීම මගින් සංශෝධනය කරනු ලැබිය හැකිය.

(2) එම ගෙවීම් ප්‍රමාණ සංශෝධනය කිරීම සඳහා සම්මත කිරීමට අපේක්ෂිත යෝජනාවක් පාර්ලිමේන්තුවේ ස්ථාවර නියෝගවලට අනුකූල ව පාර්ලිමේන්තුව මගින් අනුමත කරනු ලැබීමෙන් අනතුරුව, අදාළ අමාත්‍යවරයාගේ අමාත්‍යාංශයේ ලේකම්වරයා විසින් සංශෝධිත ගෙවීම් ප්‍රමාණ දක්වමින් ගැසට් පත්‍රයේ නිවේදනයක් පළ කළ යුතු ය.”.

10. ප්‍රධාන ප්‍රඥප්තියේ 10 වන වගන්තියේ (2) වන උපවගන්තියේ “එම පැහැර හැරි තැනැත්තා යටත් විය යුතු ය.” යන වචන ඉවත්කොට ඒ වෙනුවට පහත දැක්වෙන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ:-

ප්‍රධාන ප්‍රඥප්තියේ 10 වන වගන්තිය සංශෝධනය කිරීම.

“එම පැහැර හැරි තැනැත්තා යටත් විය යුතු ය:

එසේ වුවද, එසේ ගෙවීම පැහැර හරිනු ලැබූ බද්ද අදාළ දිනයේ සිට දින හැටක කාලසීමාව ඉකුත් වීම හෝ බදු මුදල ගෙවනු ලැබිය යුතු වර්ෂයේ අවසානය යන දෙකෙන් කලින් එළඹෙන දිනයට පෙර නිශ්චිත මෝටර් වාහනයක ලියාපදිංචි අයිතිකරු විසින් ගෙවනු ලැබුවහොත් එම දණ්ඩන මුදල එම ලියාපදිංචි අයිතිකරුගෙන් අය කරනු නොලැබිය යුතු ය.”.

11. ප්‍රධාන ප්‍රඥප්තියේ පළමුවන උපලේඛනය පහත දැක්වෙන පරිදි මෙයින් සංශෝධනය කරනු ලැබේ:-

ප්‍රධාන ප්‍රඥප්තියේ පළමුවන උපලේඛනය සංශෝධනය කිරීම.

- (1) ඒ උපලේඛනයේ II වන කොටසේ ශීර්ෂය ඉවත් කර ඒ වෙනුවට පහත දැක්වෙන ශීර්ෂය ආදේශ කිරීමෙන්:-

## 2012 අංක 12 දරන මුදල් පනත

“පළමුවෙන් ලියාපදිංචි කරනු ලබන වර්ෂය හෝ ගෙවීම් කළ යුතු දිනය 2011 ජනවාරි මස 1 වන දිනයේ දී ආරම්භ වන එහෙත් 2011 නොවැම්බර් මස 22 වන දිනයට පෙරාතුව අවසන් වන කාල සීමාව තුළ එළඹෙන යම් වර්ෂයක් සඳහා:-”

- (2) ඒ උපලේඛනයේ II වන කොටසේ නිදර්ශනය ඉවත් කර ඒ වෙනුවට පහත දැක්වෙන නිදර්ශනය ආදේශ කිරීමෙන්:-

### “නිදර්ශනය

- (අ) සුබෝපහෝගී මෝටර් වාහනයක් 2007 අගෝස්තු මස 1 වන දින ලියාපදිංචි කර ඇත. ඒ සුබෝපහෝගී මෝටර් වාහනය වෙනුවෙන් (ලියාපදිංචි කළ වර්ෂයෙන් පසුව එළඹෙන තුන්වන වර්ෂය වන) 2010 අප්‍රේල් මස 1 වන දිනයෙන් ආරම්භ වන වර්ෂය සඳහා ගෙවිය යුතු බද්ද රුපියල් 35,000 ක් වේ.
- (ආ) සුබෝපහෝගී මෝටර් වාහනයක් 2011 අගෝස්තු මස 1 වන දින ලියාපදිංචි කර ඇත. ඒ සුබෝපහෝගී මෝටර් වාහනය වෙනුවෙන් (ලියාපදිංචි කළ වර්ෂය වන) එම වර්ෂය සඳහා ගෙවිය යුතු බද්ද රුපියල් 100,000 ක් වේ.
- (ඇ) සුබෝපහෝගී මෝටර් වාහනයක් 2012 අගෝස්තු මස 1 වන දින ලියාපදිංචි කර ඇත. ඒ සුබෝපහෝගී මෝටර් වාහනය වෙනුවෙන් (ලියාපදිංචි කළ වර්ෂයෙන් පසුව එළඹෙන වර්ෂය වන) 2013 අප්‍රේල් මස 1 වන දිනයෙන් ආරම්භ වන වර්ෂය සඳහා ගෙවිය යුතු බද්ද රුපියල් 100,000 ක් වේ.”.

- (3) පළමුවන උපලේඛනයේ II වන කොටසේ අවසානයට පහත දැක්වෙන කොටස එකතු කිරීමෙන්:-

### “III වන කොටස

මේ උපලේඛනයේ I වන කොටස සහ II වන කොටස අදාළ නොවන්නා වූ 2011 නොවැම්බර් මස 22 වන දින හෝ ඉන් පසුව අවසන් වන/ආරම්භ වන යම් වර්ෂයක් සඳහා:-

|   | වර්ෂය  | ගෙවීම් ප්‍රමාණය (රු.) |
|---|--|-----------------------|
| 1 | සුබෝපහෝගී මෝටර් වාහනයක් ලියාපදිංචි කළ (2011 නොවැම්බර් මස 22 වන දින හෝ ඉන්පසුව ආරම්භ වන) වර්ෂය සඳහා | 150,000               |
| 2 | ඒ සුබෝපහෝගී මෝටර් වාහනය ලියාපදිංචි කළ වර්ෂයට පසුව එළඹෙන ප්‍රථම වර්ෂය සඳහා                          | 100,000               |
| 3 | ඒ සුබෝපහෝගී මෝටර් වාහනය ලියාපදිංචි කළ වර්ෂයට පසුව එළඹෙන දෙවැනි වර්ෂය සඳහා                          | 75,000                |
| 4 | ඒ සුබෝපහෝගී මෝටර් වාහනය ලියාපදිංචි කළ වර්ෂයට පසුව එළඹෙන තෙවැනි වර්ෂය සඳහා                          | 60,000                |
| 5 | ඒ සුබෝපහෝගී මෝටර් වාහනය ලියාපදිංචි කළ වර්ෂයට පසුව එළඹෙන සිව්වැනි වර්ෂය සඳහා                        | 50,000                |

2012 අංක 12 දරන මුදල් පනත

9

|   | වර්ෂය  | ගෙවීම්<br>ප්‍රමාණය<br>(රු.) |
|---|--|-----------------------------|
| 6 | ඒ සුබෝපහෝගී මෝටර් වාහනය ලියාපදිංචි කළ වර්ෂයට පසුව එළඹෙන පස්වන වර්ෂය සඳහා | 40,000                      |
| 7 | ඒ සුබෝපහෝගී මෝටර් වාහනය ලියාපදිංචි කළ වර්ෂයට පසුව එළඹෙන හයවන වර්ෂය සඳහා  | 30,000                      |
| 8 | ඒ සුබෝපහෝගී මෝටර් වාහනය ලියාපදිංචි කළ වර්ෂයට පසුව එළඹෙන හත්වන වර්ෂය සඳහා | නැත".                       |

12. ප්‍රධාන ප්‍රඥප්තියේ දෙවන උපලේඛනය පහත දැක්වෙන පරිදි මෙයින් සංශෝධනය කරනු ලැබේ:-

ප්‍රධාන  
ප්‍රඥප්තියේ  
දෙවන  
උපලේඛනය  
සංශෝධනය  
කිරීම.

(1) ඒ උපලේඛනයේ II වන කොටසේ ශීර්ෂය ඉවත් කර ඒ වෙනුවට පහත දැක්වෙන ශීර්ෂය ආදේශ කිරීමෙන්:-

"පළමුවෙන් ලියාපදිංචි කරනු ලබන වර්ෂය හෝ ගෙවීම් කළ යුතු දිනය 2011 ජනවාරි මස 1 වන දින යේදී ආරම්භ වන එහෙත් 2011 නොවැම්බර් මස 22 වන දිනයට පෙරාතුව අවසන් වන කාල සීමාව තුළ එළඹෙන යම් වර්ෂයක් සඳහා:-"

(2) දෙවන උපලේඛනයේ II වන කොටසේ අවසානයට පහත දැක්වෙන කොටස එකතු කිරීමෙන් :-

"III වන කොටස

මේ උපලේඛනයේ I වන කොටස සහ II වන කොටස අදාළ නොවන්නා වූ 2011 නොවැම්බර් මස 22 වැනි දින හෝ ඉන් පසුව අවසන් වන/ආරම්භ වන යම් වර්ෂයක් සඳහා :-

|   | වර්ෂය  | ගෙවීම්<br>ප්‍රමාණය<br>(රු.) |
|---|--|-----------------------------|
| 1 | අර්ධ සුබෝපහෝගී මෝටර් වාහනයක් ලියාපදිංචි කළ (2011 නොවැම්බර් මස 22 වන දින හෝ ඉන් පසුව ආරම්භ වන) වර්ෂය සඳහා | 60,000                      |
| 2 | ඒ අර්ධ සුබෝපහෝගී මෝටර් වාහනය ලියාපදිංචි කළ වර්ෂයට පසුව එළඹෙන ප්‍රථම වර්ෂය සඳහා                           | 50,000                      |
| 3 | ඒ අර්ධ සුබෝපහෝගී මෝටර් වාහනය ලියාපදිංචි කළ වර්ෂයට පසුව එළඹෙන දෙවන වර්ෂය සඳහා                             | 40,000                      |
| 4 | ඒ අර්ධ සුබෝපහෝගී මෝටර් වාහනය ලියාපදිංචි කළ වර්ෂයට පසුව එළඹෙන තෙවන වර්ෂය සඳහා                             | 30,000                      |

## 2012 අංක 12 දරන මුදල් පනත

|   | වර්ෂය  | ගෙවීම් ප්‍රමාණය (රු.) |
|---|--|-----------------------|
| 5 | ඒ අර්ධ සුබෝපහෝගී මෝටර් වාහනය ලියාපදිංචි කළ වර්ෂයට පසුව එළඹෙන සිව්වන වර්ෂය සඳහා | 25,000                |
| 6 | ඒ අර්ධ සුබෝපහෝගී මෝටර් වාහනය ලියාපදිංචි කළ වර්ෂයට පසුව එළඹෙන පස්වන වර්ෂය සඳහා  | 20,000                |
| 7 | ඒ අර්ධ සුබෝපහෝගී මෝටර් වාහනය ලියාපදිංචි කළ වර්ෂයට පසුව එළඹෙන හයවන වර්ෂය සඳහා   | 15,000                |
| 8 | ඒ අර්ධ සුබෝපහෝගී මෝටර් වාහනය ලියාපදිංචි කළ වර්ෂයට පසුව එළඹෙන හත්වන වර්ෂය සඳහා  | නැත".                 |

ප්‍රධාන ප්‍රඥප්තියෙහි තුන්වන උපලේඛනය සංශෝධනය කිරීම

13. ප්‍රධාන ප්‍රඥප්තියේ තුන්වන උපලේඛනය පහත දැක්වෙන පරිදි මෙයින් සංශෝධනය කරනු ලැබේ :-

- (1) ඒ උපලේඛනයේ II වන කොටසේ ශීර්ෂය ඉවත් කර ඒ වෙනුවට පහත දැක්වෙන ශීර්ෂය ආදේශ කිරීමෙන් :-

"පළමුවෙන් ලියාපදිංචි කරනු ලබන වර්ෂය හෝ ගෙවීම් කළ යුතු දිනය 2011 ජනවාරි මස 1 වන දිනයේදී ආරම්භ වන එහෙත් 2011 නොවැම්බර් මස 22 වන දිනයට පෙරාතුව අවසන් වන කාල සීමාව තුළ එළඹෙන යම් වර්ෂයක් සඳහා :-"

- (2) තුන්වන උපලේඛනයේ II වන කොටසේ අවසානයට පහත දැක්වෙන කොටස එකතු කිරීමෙන් :-

## "III වන කොටස

මේ උපලේඛනයේ I වන කොටස සහ II වන කොටස අදාළ නොවෙන්නා වූ 2011 නොවැම්බර් මස 22 වන දින හෝ ඉන්පසුව අවසන් වන/ආරම්භ වන යම් වර්ෂයක් සඳහා :-

|   | වර්ෂය  | ගෙවීම් ප්‍රමාණය (රු.) |
|---|--|-----------------------|
| 1 | අර්ධ සුබෝපහෝගී ද්විත්ව කාර්ය මෝටර් වාහනයක් ලියාපදිංචි කළ (2011 නොවැම්බර් මස 22 වන දින හෝ ඉන් පසුව ආරම්භ වන) වර්ෂය සඳහා | 40,000                |
| 2 | ඒ අර්ධ සුබෝපහෝගී ද්විත්ව කාර්ය මෝටර් වාහනය ලියාපදිංචි කළ වර්ෂයට පසුව එළඹෙන ප්‍රථම වර්ෂය සඳහා                           | 25,000                |

2012 අංක 12 දරන මුදල් පනත

11

|   | වර්ෂය  | ගෙවීම් ප්‍රමාණය (රු.) |
|---|--|-----------------------|
| 3 | ඒ අර්ධ සුබෝපගෝගී ද්විත්ව කාර්ය මෝටර් වාහනය ලියාපදිංචි කළ වර්ෂයට පසුව එළඹෙන දෙවන වර්ෂය සඳහා   | 20,000                |
| 4 | ඒ අර්ධ සුබෝපගෝගී ද්විත්ව කාර්ය මෝටර් වාහනය ලියාපදිංචි කළ වර්ෂයට පසුව එළඹෙන තෙවන වර්ෂය සඳහා   | 12,000                |
| 5 | ඒ අර්ධ සුබෝපගෝගී ද්විත්ව කාර්ය මෝටර් වාහනය ලියාපදිංචි කළ වර්ෂයට පසුව එළඹෙන සිව්වන වර්ෂය සඳහා | 10,000                |
| 6 | ඒ අර්ධ සුබෝපගෝගී ද්විත්ව කාර්ය මෝටර් වාහනය ලියාපදිංචි කළ වර්ෂයට පසුව එළඹෙන පස්වන වර්ෂය සඳහා  | 8,000                 |
| 7 | ඒ අර්ධ සුබෝපගෝගී ද්විත්ව කාර්ය මෝටර් වාහනය ලියාපදිංචි කළ වර්ෂයට පසුව එළඹෙන හයවන වර්ෂය සඳහා   | 6,000                 |
| 8 | ඒ අර්ධ සුබෝපගෝගී ද්විත්ව කාර්ය මෝටර් වාහනය ලියාපදිංචි කළ වර්ෂයට පසුව එළඹෙන හත්වන වර්ෂය සඳහා  | නැත".                 |

14. මේ පනතේ මේ කොටස මගින් ප්‍රධාන ප්‍රඥප්තියට කරන ලද අතීතයට සංශෝධන සියලු කාර්ය සඳහා 2011 නොවැම්බර් මස 22 වන දින සිට බලාත්මක වූ ලෙස සලකනු ලැබිය යුතු ය. බලපෑම.

15. 2011 නොවැම්බර් මස 22 වන දිනයෙන් ආරම්භ වී, මේ පනත ක්‍රියාත්මක වීම ආරම්භ වීමේ දිනය දක්වා වූ කාලය තුළ යම් තැනැත්තෙකු හෝ පුද්ගල මණ්ඩලයක් විසින්, මේ පනතේ මේ කොටසේ විධිවිධාන සලස්වා තිබෙන පරිදි බදු එකතු කරගන්නේ ද, ඒ තැනැත්තා නිසි බලය ඇතිව ක්‍රියා කර ඇති ලෙස සලකනු ලැබිය යුතු අතර, ඒ බදු එකතු කර ගැනීම වලංගු ආකාරයෙන් කරනු ලැබ ඇති හා කරන ලද ලෙස සියලු කාර්ය සඳහා සලකනු ලැබිය යුතුය. තවද එසේ බදු එකතු කිරීම හා සම්බන්ධ සියලු සිවිල් හෝ අපරාධ නඩු පැවරීමටලීන් ඒ තැනැත්තා හෝ පුද්ගල මණ්ඩලය මෙයින් වගකීමෙන් මුක්ත කරනු ලැබේ. වගකීමෙන් මුක්ත කිරීම.

IV වන කොටස

(235 වන අධිකාරය වූ) රේගු ආඥාපනත, (423 වන අධිකාරය වූ) විනිමය පාලන පනත සහ 1969 අංක 1 දරන ආනයන සහ අපනයන (පාලන) පනත යන පනත්වල විධිවිධාන අදාළ වීමෙන් නිදහස් කිරීම

16. (1) ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩල පනත යටතේ පිහිටුවන ලද ශ්‍රී ලංකා ආයෝජන මණ්ඩලය සමග ඇතිකර ගත් ගිවිසුමක අර්ථනුකූලව පහත දැක්වෙන යම් ව්‍යාපාරයක් හෝ ව්‍යාපාරවල නිරතවන යම් ව්‍යවසායක්, (2) වන සහ (3) වන උපවගන්තිවල විධිවිධානවලට යටත්ව (235 වන අධිකාරය වූ) රේගු ආඥාපනතේ විධිවිධාන අදාළ වීමෙන් නිදහස් වන්නේ ය :- 235 වන අධිකාරය අදාළ වීමෙන් ඇතැම් ව්‍යවසායන් නිදහස් කිරීම.

## 2012 අංක 12 දරන මුදල් පනත

- (අ) ආනයනය, සුළු පිරිසැකසුම් සහ ප්‍රතිඅපනයනය සම්බන්ධ අන්තරාල වෙළඳාම;
- (ආ) එක් රටකින් සපයනු ලැබිය හැකි හෝ එක් රටක දී නිෂ්පාදනය කරන ලද හෝ භාණ්ඩ ශ්‍රී ලංකාවට ගෙන එනු ලැබීමෙන් තොරව වෙනත් රටකට නැව්ගත කළ හැකි අක්වෙරළ ව්‍යාපාර ;
- (ඇ) විදේශීය සේවාදායකයන්ට පෙර නිමි සේවා සැපයීම;
- (ඈ) මූල්‍ය සැපයුම් දාමය කළමනාකරණය කිරීම සහ බිල්ගත කිරීම් මෙහෙයවීම මගින් ප්‍රධාන පෙළේ ගැනුම්කරුවන්ගේ මූල්‍යස්ථාන මෙහෙයුම් කටයුතු සිදු කිරීම;
- (ඉ) ශ්‍රී ලංකාව තුළ බන්ධිත ගුදම් හෝ විවිධ රටවල් සංගෘහිත කිරීම වැනි සැපයුම් සේවා සිදු කිරීම.
- (2) ප්‍රතිඅපනයනය කිරීම සඳහා භාණ්ඩ, ගුදම් භාණ්ඩ හෝ වෙළෙඳ භාණ්ඩ ආනයනය කිරීමෙහි නිරතව සිටින (1) වන උපවගන්තියේ සඳහන් යම් ව්‍යවසායක්—

- (අ) ජාතික රාජ්‍ය සභාවේ 1979 අංක 51 දරන ශ්‍රී ලංකා වරාය අධිකාරිය පනත යටතේ පිහිටුවන ලද ශ්‍රී ලංකා වරාය අධිකාරියේ අධීක්ෂණය යටතේ ක්‍රියාත්මක වන නිදහස් වරායක දී හෝ ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩල පනත යටතේ හෝ (235 වන අධිකාරය වූ) රේගු ආඥාපනත යටතේ ප්‍රකාශයට පත්කරන ලද බන්ධිත ප්‍රදේශයක දී එම කටයුතුවල නිරත විය හැකිය;
- (ආ) එවැනි නිදහස් වරායක සිට හෝ එවැනිනක් දක්වා හෝ බන්ධිත ප්‍රදේශයක සිට හෝ එවැනිනක් දක්වා ශ්‍රී ලංකා භූමියෙන් භාණ්ඩ සංචලනය කිරීමේ දී, (1) වන උපවගන්තියේ විධිවිධානවල කුමක් සඳහන් වුව ද, එම භාණ්ඩ, අවස්ථාවෝචිත පරිදි, ශ්‍රී ලංකාවට ආනයනය කරන ලද හෝ ශ්‍රී ලංකාවෙන් අපනයනය කරන ලද භාණ්ඩ ලෙස සලකා රේගු ආඥාපනතේ විධිවිධානවලට යටත් විය යුතුය.

(3) භාණ්ඩ, ගුදම් භාණ්ඩ හෝ වෙළෙඳ භාණ්ඩ සංචලනයෙහි නොයෙදෙන, (1) වන උපවගන්තියේ සඳහන් යම් ව්‍යවසායක් ඉහත සඳහන් නිදහස් වරායකින් හෝ බන්ධිත ප්‍රදේශයකින් පිටත තම ක්‍රියාකාරකම් සිදුකරනු ලැබිය හැකි ය.

423 වන අධිකාර අදාළ විමෙන් ඇතුළු ව්‍යවසායන් නිදහස් කිරීම.

17 (1) ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩල පනත යටතේ පිහිටුවන ලද ශ්‍රී ලංකා ආයෝජන මණ්ඩලය සමග ඇති කරගත් ගිවිසුමක අර්ථානුකූලව පහත දැක්වෙන යම් ව්‍යාපාරයක් හෝ ව්‍යාපාරවල නිරතවන යම් ව්‍යවසායක්, (2) වන සහ (3) වන උපවගන්තිවල විධිවිධානවලට යටත්ව (423 වන අධිකාරය වූ) විනිමය පාලන පනතේ විධිවිධාන අදාළ විමෙන් නිදහස් වන්නේ ය:-

## 2012 අංක 12 දරන මුදල් පනත

13

- (අ) ආනයනය, සුළු පිරිසැකසුම් සහ ප්‍රතිඅපනයනය සම්බන්ධ අන්තරාල වෙළඳාම;
- (ආ) එක් රටකින් සපයනු ලැබිය හැකි හෝ එක් රටක දී නිෂ්පාදනය කරන ලද හෝ භාණ්ඩ ශ්‍රී ලංකාවට ගෙන එනු ලැබීමෙන් තොරව වෙනත් රටකට නැව්ගත කළ හැකි අක්වෙරළ ව්‍යාපාර;
- (ඇ) විදේශීය සේවාදායකයන්හට පෙර නිමි සේවා සැපයීම;
- (ඈ) මූල්‍ය සැපයුම් දාමය කළමනාකරණය කිරීම සහ බිල්ගත කිරීම මෙහෙයවීම මගින් ප්‍රධාන පෙළේ ගැනුම්කරුවන්ගේ මූල්‍යථාන මෙහෙයුම් කටයුතු සිදු කිරීම;
- (ඉ) ශ්‍රී ලංකාව තුළ බන්ධිත ගුදම් හෝ විවිධ රටවල් සංගෘහිත කිරීම වැනි සැපයුම් සේවා සිදු කිරීම.
- (2) ප්‍රතිඅපනයනය කිරීම සඳහා භාණ්ඩ, ගුදම් භාණ්ඩ හෝ වෙළෙඳ භාණ්ඩ ආනයනය කිරීමෙහි නිරතව සිටින (1) වන උපවගන්තියේ සඳහන් යම් ව්‍යවසායයක්—
- (අ) ජාතික රාජ්‍ය සභාවේ 1979 අංක 51 දරන ශ්‍රී ලංකා වරාය අධිකාරිය පනත යටතේ පිහිටුවන ලද ශ්‍රී ලංකා වරාය අධිකාරියේ අධීක්ෂණය යටතේ ක්‍රියාත්මක වන නිදහස් වරායක දී හෝ ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩල පනත යටතේ හෝ (235 වන අධිකාරය වූ) රේගු ආඥාපනත යටතේ ප්‍රකාශයට පත් කරන ලද බන්ධිත ප්‍රදේශයක දී එම කටයුතුවල නිරත විය හැකිය;
- (ආ) එවැනි නිදහස් වරායක සිට හෝ එවැනිනක් දක්වා හෝ බන්ධිත ප්‍රදේශයක සිට හෝ එවැනිනක් දක්වා ශ්‍රී ලංකා භූමියෙන් භාණ්ඩ සංචලනය කිරීමේ දී, (1) වන උපවගන්තියේ විධිවිධානවල කුමක් සඳහන් වුව ද, එම භාණ්ඩ, අවස්ථාවෝචිත පරිදි, ශ්‍රී ලංකාවට ආනයනය කරන ලද හෝ ශ්‍රී ලංකාවෙන් අපනයනය කරන ලද භාණ්ඩ ලෙස සලකා රේගු ආඥාපනතේ විධිවිධානවලට යටත් විය යුතුය.
- (3) භාණ්ඩ, ගුදම් භාණ්ඩ හෝ වෙළෙඳ භාණ්ඩ සංචලනයෙහි නොයෙදෙන, (1) වන උපවගන්තියේ සඳහන් යම් ව්‍යවසායයක් ඉහත සඳහන් නිදහස් වරායකින් හෝ බන්ධිත ප්‍රදේශයකින් පිටත තම ක්‍රියාකාරකම් සිදුකරනු ලැබිය හැකිය.

1969 අංක 1  
දරන පනත  
අදාළ  
විමෝචන  
ඇතැම්  
ව්‍යවසායන්  
නිදහස්  
කිරීම.

18 (1) ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩල පනත යටතේ පිහිටුවන ලද ශ්‍රී ලංකා ආයෝජන මණ්ඩලය සමග ඇති කරගත් ගිවිසුමක අර්ථනුකූලව පහත දැක්වෙන යම් ව්‍යාපාරයක් හෝ ව්‍යාපාරවල නිරතවන යම් ව්‍යවසායක්, (2) වන සහ (3) වන උපවගන්තිවල විධිවිධානවලට යටත්ව 1969 අංක 1 දරන ආනයන සහ අපනයන (පාලන) පනතේ විධිවිධාන අදාළ විමෝචන නිදහස් වන්නේ ය:-

- (අ) ආනයනය, සුළු පිරිසැකසුම් සහ ප්‍රතිඅපනයනය සම්බන්ධ අන්තරාල වෙළෙඳාම;
- (ආ) එක් රටකින් සපයනු ලැබිය හැකි හෝ එක් රටක දී නිෂ්පාදනය කරන ලද හෝ භාණ්ඩ ශ්‍රී ලංකාවට ගෙන එනු ලැබීමෙන් තොරව වෙනත් රටකට නැව්ගත කළ හැකි අක්වෙරළ ව්‍යාපාර;
- (ඇ) විදේශීය සේවාදායකයන්ට පෙර නිමි සේවා සැපයීම;
- (ඈ) මූල්‍ය සැපයුම් දාමය කළමනාකරණය කිරීම සහ බිල්ගත කිරීම මෙහෙයවීම මගින් ප්‍රධාන පෙළේ ගැනුම්කරුවන්ගේ මුලස්ථාන මෙහෙයුම් කටයුතු සිදු කිරීම;
- (ඉ) ශ්‍රී ලංකාව තුළ බන්ධිත ගුදම් හෝ විවිධ රටවල් සංගෘහිත කිරීම වැනි සැපයුම් සේවා සිදු කිරීම.

(2) ප්‍රතිඅපනයනය කිරීම සඳහා භාණ්ඩ, ගුදම් භාණ්ඩ හෝ වෙළෙඳ භාණ්ඩ ආනයනය කිරීමෙහි නිරතව සිටින (1) වන උපවගන්තියේ සඳහන් යම් ව්‍යවසායක්—

- (අ) ජාතික රාජ්‍ය සභාවේ 1979 අංක 51 දරන ශ්‍රී ලංකා වරාය අධිකාරිය පනත යටතේ පිහිටුවන ලද ශ්‍රී ලංකා වරාය අධිකාරියේ අධීක්ෂණය යටතේ ක්‍රියාත්මක වන නිදහස් වරායක දී හෝ ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩල පනත යටතේ හෝ (235 වන අධිකාරය වූ) රේගු ආඥාපනත යටතේ ප්‍රකාශයට පත් කරන ලද බන්ධිත ප්‍රදේශයක දී එම කටයුතුවල නිරත විය හැකිය;
- (ආ) එවැනි නිදහස් වරායක සිට හෝ එවැනිනක් දක්වා හෝ බන්ධිත ප්‍රදේශයක සිට හෝ එවැනිනක් දක්වා ශ්‍රී ලංකා භූමියෙන් භාණ්ඩ සංචලනය කිරීමේ දී, (1) වන උපවගන්තියේ විධිවිධානවල කුමක් සඳහන් වුව ද, එම භාණ්ඩ, අවස්ථාවෝචිත පරිදි, ශ්‍රී ලංකාවට ආනයනය කරන ලද හෝ ශ්‍රී ලංකාවෙන් අපනයනය කරන ලද භාණ්ඩ ලෙස සලකා රේගු ආඥාපනතේ විධිවිධානවලට යටත් විය යුතු ය.

(3) භාණ්ඩ, ගුදම් භාණ්ඩ හෝ වෙළෙඳ භාණ්ඩ සංචලනයෙහි නොයෙදෙන, (1) වන උපවගන්තියේ සඳහන් යම් ව්‍යවසායක් ඉහත සඳහන් නිදහස් වරායකින් හෝ බන්ධිත ප්‍රදේශයකින් පිටත තම ක්‍රියාකාරකම් සිදුකරනු ලැබිය හැකිය.



2012 අංක 12 දරන මුදල් පනත

15

19. 16 වන, 17 වන සහ 18 වන වගන්ති ප්‍රකාරව නිදහස් කිරීම් ප්‍රදානය කරනු ලැබ ඇති ව්‍යවසායන් විසින්,-

ව්‍යවසායයන් නියත කාලීනව වාර්තා කළ යුතු බව.

- (අ) විදේශ විනිමය අභ්‍යන්තර සහ බාහිර ප්‍රේෂණය සහ වෙනත් ගනුදෙනු සම්බන්ධයෙන් නිසි පරිදි ලිපි ලේඛන පවත්වාගෙන යාමට වගබලා ගැනීම;
- (ආ) වාර්ෂිකව හෝ අවස්ථාවෝචිත පරිදි රේගු අධ්‍යක්ෂ ජනරාල්වරයා විසින් හෝ විනිමය පාලකවරයා විසින් හෝ ආනයන සහ අපනයන පාලකවරයා විසින් විධානය කරනු ලබන අවස්ථාවක දී, විදේශ විනිමය අභ්‍යන්තර සහ බාහිර ප්‍රේෂණ සම්බන්ධයෙන් තොරතුරු වාර්තා කිරීම; සහ
- (ඇ) ශ්‍රී ලංකා ආයෝජන මණ්ඩලයේ සභාපතිවරයා විමසා විනිමය පාලකවරයා විසින් සහ රේගු අධ්‍යක්ෂ ජනරාල්වරයා විසින් නිශ්චිතව සඳහන් කරනු ලැබිය හැකි වෙනත් සියලු තොරතුරු එවැනි වාර්තාවකට ඇතුළත් කිරීම,

සිදුකරනු ලැබිය යුතු ය.

20. මේ පනතේ සිංහල හා දෙමළ භාෂා පාඨ අතර යම් අනනුකූලතාවක් ඇති වුවහොත්, එවිට, සිංහල භාෂා පාඨය බලපැවැත්විය යුතු ය.

අනනුකූලතාවක් ඇති වූ විට සිංහල භාෂා පාඨය බලපැවැත්විය යුතු බව.

---

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි. (විදේශීය) රු. 1,160 කි. අංක 163, කිරුළපන මාවත, පොල්හේන්ගොඩ, කොළඹ 05, රජයේ ප්‍රචායන දෙපාර්තමේන්තුවේ, ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.